

**ಶ್ರೀ ಎನ್. ಚಿಕ್ಕೇಗೌಡ.**—ಜೆ. ಹೆಚ್. ಪಟೇಲ್ ಅಂಡ್ ಕಂಪನಿಯದು. ಪಟೇಲರು ಬಹಳ ಸೋಷಿಯಲಿಸ್ಟರು ಮತ್ತು ಬಹಳ ತಮಾಷೆಯಾಗಿ ಮಾತನಾಡುವವರು, ಮತ್ತು ತಮಾಷೆಯಾಗಿ ಉತ್ತರಿಸುವವರು ಎಂದು ಅರಿತು ಮೊದಲೇ ಎಚ್ಚರಿಕೆಯಿಂದ ಮಾತನಾಡುತ್ತಿದ್ದೇನೆ. ಅವರನ್ನು ನಾನು ಬಹಳ ವರ್ಷಗಳಿಂದ ಬಲ್ಲೆ. ಈ ರೀತಿ ಅವರು ಮಾಡಿದ್ದರಿಂದ ಅಲ್ಲಿನ ಜನರು ಯಾರೂ ಸೇರಿಲ್ಲ. ಜನತಾ ಕಾಲೋನಿಯ ಹರಿಜನರು ಯಾರೂ ಕೂಡ ಹೋಗಿಲ್ಲ. ಕೇವಲ ಜನತಾ ಪಾರ್ಟಿ ಯವರನ್ನು ಸೇರಿಸಿಕೊಂಡು ಸಮಾರಂಭವನ್ನು ಮಾಡಿದ್ದಾರೆ. ಈ ರೀತಿ ವಿತಕ್ಕ ಮಂತ್ರಿಗಳು ಮಾಡಿದ್ದಾರೆಂದು ಅರ್ಥವಾಗಿಲ್ಲ.

**ಶ್ರೀ ಜೆ. ಹೆಚ್. ಪಟೇಲ್** (ಮಾನ್ಯ ಅಬಕಾರಿ ಮತ್ತು ವಿದ್ಯುತ್ ಖಾತೆಯ ಮಂತ್ರಿಗಳು).—ನನ್ನ ಕಂಪನಿ ಇದ್ದರೆ ಚಿಕ್ಕೇಗೌಡರ ಕಂಪನಿಯೂ ಇರಬೇಕು. ಜೆ. ಹೆಚ್. ಪಟೇಲ್ ಅಂಡ್ ಕಂಪನಿ ಎಂದರೆ ಚಿಕ್ಕೇಗೌಡರನ್ನು ಬಿಟ್ಟು ಇಲ್ಲ. ಅವತ್ತು ಏನಾಯಿತೆಂದರೆ ಇಲ್ಲಿ ಅಧಿವೇಶನ ಇತ್ತು ಮತ್ತು ನನಗೆ ಸಂಬಂಧಪಟ್ಟ ವಿಷಯ ಇತ್ತು. ಆದ್ದರಿಂದ ನಾನು ಅಂದು ಎಲ್ಲವನ್ನೂ ಪರಿಶೀಲನೆ ಮಾಡುವುದಕ್ಕೆ ಹೋಗಿಲ್ಲ. ನಮ್ಮ ನೀತಿ ಏನೆಂದರೆ ಯಾವುದೇ ಕ್ಷೇತ್ರಕ್ಕೆ ಅಧಿಕೃತವಾಗಿ ಹೋಗಬೇಕಾದರೆ ಆ ಕ್ಷೇತ್ರದ ಶಾಸಕರಿಗೆ ತಿಳಿಸಿ ಹೋಗಬೇಕು ಎಂದು. ಮೊನ್ನೆ ಅಲ್ಲಿ ಹೋದಮೇಲೆ ವಿವರಗಳನ್ನು ನೋಡಿದಾಗ ವಿದ್ಯುದ್ದೀಪ ಉದ್ಘಾಟನೆ ಇದೆಯೆಂದು ಗೊತ್ತಾಯಿತು. ಆ ಸಮಾರಂಭವನ್ನು ಜನತಾ ಪಾರ್ಟಿಯವರೇ ಎಲ್ಲವನ್ನೂ ಏರ್ಪಾಡು ಮಾಡಿದರು. ಅಲ್ಲಿ ಪಕ್ಷದ ರಾಜಕೀಯವನ್ನಾಗಲೀ ಅಥವಾ ಚಿಕ್ಕೇಗೌಡರ ವಿಷಯವನ್ನಾಗಲೀ ಪ್ರಸ್ತಾಪ ಮಾಡದೇ ಬರೀ ವಿದ್ಯುತ್ ಪರಿಸ್ಥಿತಿಯ ಬಗ್ಗೆ ಹೇಳಿ ಉದ್ಘಾಟನೆ ಮಾಡಿ ಬಂದೆ, ಇದು ಹೇಗಾಗುತ್ತದೆಂದರೆ ಯಾರಾದರೂ ನಮ್ಮ ಮನೆಯಲ್ಲಿ ಇರ ತಕ್ಕವರು ಅಣ್ಣ ತಮ್ಮಂದಿರ ಕೇಳದೆ ಬೇಸಾಯ ಮಾಡಿ ಬಂದ ಎಂದರೆ ಕೇಳದೆ ಹೇಗೆ ಬೇಸಾಯ ಮಾಡಿದ ಎನ್ನುವ ಹಾಗೆ ಆಯಿತು.

**ಶ್ರೀ ಎನ್. ಚಿಕ್ಕೇಗೌಡ.**—ವೈಯಕ್ತಿಕವಾಗಿ ಬೇಸಾಯ ಮಾಡಲಿ. ಆದರೆ ಅಧಿಕೃತವಾಗಿ ಮಂತ್ರಿಗಳಾಗಿ ಹೋಗಿ ದೇಸಾಯ ಮಾಡುವುದಕ್ಕೆ ಹೋಗಬೇಡಿ. ನಿಮ್ಮ ಹೊಲದಲ್ಲಿ ಬೇಕಾದರೆ ಮಾಡಿ, ಬೇರೆಯವರ ಹೊಲಕ್ಕೆ ಹೋಗಿ ಮಾಡಬೇಡಿ.

**ಶ್ರೀ ಜೆ. ಎಚ್. ಪಟೇಲ್.**—ನಿಮ್ಮ ತಾಲ್ಲೂಕಿನ ರಾಜಕೀಯ ನಿಮಗೆ ಹೇಗೆ ಗೊತ್ತಿದೆಯೋ ನಮಗೂ ಹಾಗೇ ಗೊತ್ತಿದೆ. ಆದರೆ ನಾವು ಅಂದು ಯಾವುದೇ ರಾಜಕೀಯವನ್ನು ಮಾಡಲಿಕ್ಕೆ ಹೋಗಲಿಲ್ಲ. ವಿದ್ಯುತ್ ದೀಪಕ್ಕೆ ಸಂಬಂಧಪಟ್ಟ ಹಾಗೆ ಮಾತ್ರ ಮಾತನಾಡಿದೆ. ನಾವು ಬಾರದೇ ವಿದ್ಯುತ್ ದೀಪದ ಉದ್ಘಾಟನೆ ಮಾಡಿದ್ದು ತಪ್ಪಾಯಿತು, ಆಫ್ ಮಾಡಿಸಿ ಅನ್ನುವುದಾದರೆ ಆಫ್ ಮಾಡಿಸುತ್ತೇನೆ. ಮಂತ್ರಿಗಳು ಕಾರ್ಯಕ್ರಮಕ್ಕೆ ಹೋಗುವಾಗ ಸ್ಥಳೀಯ ಶಾಸಕರಿಗೆ ತಿಳಿಸಿ ಹೋಗ ಬೇಕೆಂಬ ಅವರ ಸಲಹೆಯನ್ನು ಒಪ್ಪುತ್ತೇನೆ.

### IX) ಬಂಕಾಪುರ ಗ್ರಾಮದಲ್ಲಿ ಕುಡಿಯುವ ನೀರಿನ ಸಮಸ್ಯೆಯ ಬಗ್ಗೆ.

**ಶ್ರೀ ಎಂ.ಎಂ. ನಾಡಾಫ್.**—ಬಂಕಾಪುರ ಗ್ರಾಮದಲ್ಲಿ ಕುಡಿಯುವ ನೀರಿನ ಸಮಸ್ಯೆ ಇದೆ ಎಂಬುದನ್ನು ಅನೇಕ ಸಲ ಸರ್ಕಾರದ ಗಮನಕ್ಕೆ ತರಲಾಗಿದೆ ಅಲ್ಲಿ ೨ ದಿನಕ್ಕೆ ಒಮ್ಮೆ ಎರಡು ಕೊಡ ನೀರು ಬರುತ್ತದೆ. ಅಲ್ಲಿ ನಲ್ಲಿ ನೀರು ಸಿಗದೆ ಬಾವಿ ನೀರು ತಂದು ನಾರು ಹುಣ್ಣಿನ ಬಾದೆ ಆಗುತ್ತದೆ. ಇದರ ಬಗ್ಗೆ ಗಮನ ಸೆಳೆಯುವ ಸೂಚನೆಯನ್ನು ಕೊಟ್ಟು ಸರ್ಕಾರದ ಗಮನಕ್ಕೆ ತಂದರೂ ಉತ್ತರ ಸಿಗಲಿಲ್ಲ. ಮಂತ್ರಿಗಳು ಭರವಸೆ ಕೊಟ್ಟರೂ ಕ್ರಮ ತೆಗೆದುಕೊಳ್ಳಲಿಲ್ಲ. ಒಳಗಾಗಿ ಅಲ್ಲಿನ ಪರಿಸ್ಥಿತಿ ವಿಕೋಪಕ್ಕೆ ಹೋಗಿದೆ. ಇದರ ಬಗ್ಗೆ ಸರ್ಕಾರದವರು ಏನು ಕ್ರಮ ತೆಗೆದುಕೊಳ್ಳುತ್ತಾರೆಯೆಂಬುದನ್ನು ವಿಚಿತವಾಗಿ ಹೇಳಬೇಕೆಂದು ಕೇಳುತ್ತೇನೆ.

**ಶ್ರೀ ಎ. ಲಕ್ಷ್ಮೀನಗರ** (ಮಾನ್ಯ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).—ಉತ್ತರವನ್ನು ಅವರಿಗೆ ಒದಗಿಸಲಾಗಿದೆ. ನೀರು ಒದಗಿಸತಕ್ಕ ಕೆಲಸವನ್ನು ಅವರು ಮಾಡುತ್ತೇವೆಂದು ಹೇಳಿದ್ದಾರೆ.